



# கற்பகம்

KATPAKAM

தீயின்கள் இதழ்

குறவமுதல்-26

வள்ளுவர் வயலொழியை எத்திலும் வளம் வளமுணர்ந்து  
படிப்பதற்கு ஒலிவளம் "கற்பகம்" தொடர்ந்து தொடர்ந்து தரும்.  
அத்காரம்-3 - அறுத்தட்பால்-முனிவர் பெருமை  
"செயற்கு அரிய செய்வார் பெரியார் -சிறியார்  
செயற்கு அரிய செய்கலா தார்"  
பிறர் செய்ய முடியாத அருஞ்செயல்க  
ளைச் செய்துமுடிப்பவர் பெரியோர், அருஞ்  
செயல்களைச் செய்யமாட்டாமல் எனிய  
செயல்களைரிய செய்வார் சிறியோர்.

மார்-03

டிசெம்பர்-2009

இதழ்-26

## பனைவள மேம்பாட்டுப் பணிகளுக்கு 100 மில்லியன் ரூபா ஒதுக்கப்படும்!



**ஜனாதிபதி மஹிந்த ராஜபக்ஷ தெரிவிப்பு!**

வடக்கின் பனை வள உற்பத்திக்கும் அதன் மேம்பாட்டுக்கும் அதனைச் சார்ந்த தொழிலாளர்களது மேம்பாட்டுக்குமென அடுத்த நிதியாண்டில் சுமார் 100 மில்லியன் ரூபாவை வடக்கின் வசந்தம் வேலைத்திட்டத்தின் கீழ் வழங்க நடவடிக்கை எடுக்க உள்ளதாக ஜனாதிபதி மஹிந்த ராஜபக்ஷ தெரிவித்துள்ளார்.

பனம் தொழில் வல்லுநரின் மாநாட்டை ஒட்டி வழங்கிய வாழ்த்துச் செய்தியிலேயே ஜனாதிபதி மேற்கண்டவாறு தெரிவித்

துள்ளார்.

பாராளுமன்ற உறுப்பினரும் ஜனாதிபதியின் சிரேஷ்ட ஆலோசகருமான பசில் ராஜபக்ஷ ஊடாக ஜனாதிபதி வழங்கிய வாழ்த்துச் செய்தியில் மேலும் தெரிவிக்கப்பட்டிருப்பதாவது,

வடமாகாண மக்களின் கற்பகதருவான பனை வளத்தை பேணிப் பாதுகாக்கவேண்டியது எங்கள் அனைவரதும் கடமையாகும். கடந்த காலங்களில் ஏற்பட்ட பல்வேறு நிகழ்வுகளால் பனை வளம் மிகவும் பாதிப்படைந்திருப்பதை நான் உணர்வேன்.

பனை வளம் சார்ந்த கூட்டுறவு அமைப்புகள் மிகவும் கஷ்டமான காலகட்டத்தில்கூட தமது பங்களிப்புக்களை வழங்கி பனை சார்ந்த உற்பத்திகளைப் பேணி மேம்படுத்தும் செயற்பாடுகளில் கடினமாக உழைத்திருக்கின்றன. இதனை நான் பாராட்டுகின்றேன்.

வடக்கில் பனை சார்ந்த உற்பத்திகளில் ஈடுபட்டு வருகின்றவர்கள் எதிர்நோக்கும் பிரச்சினைகள் குறித்து சமூக சேவைகள் மற்றும் சமூக நலத்துறை அமைச்சர் கௌரவ டக்ளஸ் தேவானந்தா அவர்கள் என்னிடம் தொடர்ந்து பல கோரிக்கைகளை முன்வைத்துள்ளார்.

(2ம் பக்கம் பார்க்க)

## உள்ளூர் உற்பத்தியை உலக்குவிக்க நடவடிக்கை எடுக்கப்படும்!



**சுகாதார அமைச்சர் தெரிவிப்பு**

இந் நாட்டில் வாழுகின்ற தென்பகுதி மக்களுக்கு தென்னை வளம் எவ்வாறு முக்கியமாக உள்ளதோ, அதே போன்று வட

பகுதி மக்களுக்கு பனை வளம் பயனுள்ள கற்பகதருவாக விளங்குகின்றது. அதன் அபிவிருத்திக்காக அடுத்த ஆண்

டில் 100 மில்லியன் ரூபாவை ஒதுக்குவதற்கு அரசாங்கம் நடவடிக்கை எடுத்துள்ளது.

வடமாகாண பனை தென்னை வள அ.கா.ச.சமாசம், கொத்தணிகள், சங்கங்கள் இணைந்து நடத்திய பனந்தொழில் வல்லுநர் மாநாடு-2009ல் கலந்துகொண்டு உரை

(2ம் பக்கம் பார்க்க)

## மாநாட்டுக் கோரிக்கைகளை நிறைவேற்ற உறுதியளிப்பு!



வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம், கொத்தணிகள், சங்கங்கள் ஆகியன இணைந்து யாழ். கூட்டுறவாளர் வீர

தொழில் வல்லுநர் மாநாட்டில் முன்வைக்கப்பட்ட அங்கத்தவர்களின் வாழ்வாதாரத்தை மேம்படுத்தக் கூடிய 10 அம்சக் கோரிக்கைகளை அரசின் கவ

(2ம் பக்கம் பார்க்க)



"கணக்கீடா பயன்தரு கற்பகதருபோல் கற்பகமும் பயன் தரும்"



**சிந்தனைத்துளி**

“ யாராவது உங்களுடன் கோபத்துடன் பேசினால் அன்பெனும் தண்ணீரை அந்த நெருப்பில் உற்றுங்கள்”! -அஞ்சர்-

**கற்பகக்கரு**

**நடந்தேறிய மாநாடு-2009!**

இம் மாதம் 11ம் திகதி வெள்ளிக்கிழமை கூட்டுறவாளர் வீரசிங்கம் மண்டபத்தில் பனந்தொழில் வல்லுநர்கள் இணைந்து நடத்திய “கூட்டுறவு பனந்தொழில் வல்லுநர் மாநாடு-2009” அர்த்தபுஷ்பியுடன் நடந்தேறியுள்ளது.

பனந்தொழில் வல்லுநர்கள் நீண்டகாலமாக எதிர்நோக்கி வந்த பல்வேறு பிரச்சினைகளை இம்மாநாட்டில் வெளிச்சத்துக்கு கொண்டு வந்து அதற்குரிய தீர்வுகளை காண்பதற்கான முயற்சியில் இத்தொழிலோடு இணைந்த சங்கங்கள், சமாசம், கொத்தணிகள் ஈடுபட்டு அதில் வெற்றி கண்டுள்ளமை இம்மாநாட்டின் சிறப்பம்சம்.

பனந்தொழிலை அபிவிருத்தி செய்வதற்கு அதனோடு இணைந்த நிறுவனங்களைத் தவிர வேறெந்த அரசு, அரசு சார்பற்ற நிறுவனங்களோ இதுவரை முன்வரவில்லை. இந்நிலையில் இம்மாநாட்டில் கல்விச் சமூகத்தின் துறைசார்ந்த நிபுணர்களினால் பல்வேறு ஆய்வுக் கட்டுரைகள் சமர்ப்பிக்கப்பட்டு அவற்றின் மூலம் இதன் அபிவிருத்தியை எவ்வாறு முன்னெடுக்கலாம்? எனச் சிந்திக்கப்பட்டது.

இப்பணைசார் அமைப்புகள் பனந்தொழில் வல்லுநர்களின் அடிப்படை வாழ்வாதார மேம்பாடுகளுக்கு ஏற்றதான பல்வேறு திட்டங்களை ஏற்கனவே அமுல் செய்து வந்துள்ளமை இம்மாநாட்டின் ஒவ்வொரு அத்தியாயத்திலும் சுட்டிக்காட்டப்பட்டது. பனந்தொழில் வல்லுநர்களால் முன்வைக்கப்பட்ட கோரிக்கைகள், ஆய்வாளர்களினால் சமர்ப்பிக்கப்பட்ட ஆய்வுக் கட்டுரைகள் எல்லாம் சமூக நலன் வாய்ந்ததும், வாயுளாதார அபிவிருத்திக்கும் ஏற்றதுமாக இருந்துள்ளமையால் அவற்றை முன்வைத்து எடுக்கப்பட்ட தீர்மானங்களை விரைந்து அமுல்படுத்துவதன் மூலமே மாநாட்டின் வெற்றியை நிர்ணயித்துக் கொள்ளமுடியும்.

மாநாட்டில் கலந்துகொண்ட சமூக சேவைகள் மற்றும் சமூக நலத்துறை அமைச்சர் கே.என்.டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிபி, சுகாதார அமைச்சர் நிமால் சிறிபால டி சில்வா மேற்குறிப்பிட்டவர்கள் பனந்தொழில் வல்லுநர்களால் சமர்ப்பிக்கப்பட்ட கோரிக்கைகளை ஏற்று அதனை நடைமுறைப்படுத்துவதற்குரிய ஆக்கபூர்வமான நடவடிக்கைகளை ஜனாதிபதி மஹிந்த ராஜபக்ஷவின் வழிகாட்டலில் நிறைவேற்றித் தகுவதாக தெரிவித்திருந்தமை இம்மாநாட்டின் முக்கியத்துவம் எத்தகையது என்பதை வெளிக்காட்டியுள்ளது.

இம்மாநாட்டின் முக்கியத்துவத்தை உணர்ந்து ஜனாதிபதி அனுப்பி வைத்திருந்த வாழ்த்துச் செய்தியில் வடக்கின் பனை வள உற்பத்திகளின் மேம்பாட்டுக்கும் அதனைச் சார்ந்த தொழிலாளர்களது மேம்பாட்டுக்குமென அமைச்சர் டக்ளஸ் தேவானந்தாவின் முழுமையான ஒத்துழைப்புடன் அடுத்த வருடத்திற்கு 100 மில்லியன் ரூபாவை வடக்கின் வசந்தம் வேலைத்திட்டத்தின் கீழ் வழங்குவதற்கு உறுதியளித்திருந்தமை இம்மாநாட்டின் ஏற்பாட்டாளர்களுக்கு எதிர்கால வேலைத்திட்டங்களுக்கு உந்துசக்தியை அளிக்கக்கூடியதாக இருந்துள்ளது. இந்நிலையில் மாநாடு ஒன்றை நடத்தினோம், கோரிக்கைகளை முன்வைத்தோம், தீர்மானங்களை மேற்கொண்டோம் என்ற அளவுடன் நிலலாது மாநாட்டின் இலட்சிய நோக்கை நிறைவுசெய்வதற்கு பனந்தொழில் வல்லுநர்கள் முன்வரவேண்டுமென கற்பகம் வலியுறுத்தி கேட்டுக்கொள்கிறது.

“அங்கத்தவர்களின் ஆதரவே கற்பகத்தின் பலம்”

-அரசியலர்-

**பனைவள மேம்..... (1ம் பக்கத் தொடர்ச்சி)**

இந்த நிலையில் எனது வழிகாட்டலில் கௌரவ டக்ளஸ் தேவானந்தா அவர்களது முழுமையான ஒத்துழைப்புடன் வட மாகாணத்தின் பனை மற்றும் தென்னை வள அபிவிருத்திக் கூட்டுறவுச் சங்கங்களின் தேவைகள் அனைத்தையும் நாம் ஜனாதிபதியின் விசேட செயலணியின் ஊடாகவும் வடக்கின் வசந்தம் வேலைத்திட்டத்தின் ஊடாகவும் தீர்த்து வைப்போம் என்பதை இங்கு நான் கூறிக்கொள்ள விரும்புகின்றேன்.

அதே நேரம் வடக்கின் பனை வள உற்பத்திகளின் மேம்பாட்டுக்கும்

அதனைச் சார்ந்த தொழிலாளர்களது மேம்பாட்டுக்குமென டக்ளஸ் தேவானந்தா அவர்களின் முழுமையான ஒத்துழைப்புடன் அடுத்த வருடம் 100 மில்லியன் ரூபாவை வடக்கின் வசந்தம் வேலைத்திட்டத்தின் மூலம் வழங்குவதற்கு நடவடிக்கை எடுக்கவுள்ளதையும் அரசாங்கத்தினதும் ஐக்கிய நாடுகள் சபையின் அபிவிருத்தித் திட்டத்தினதும் உதவிகளைக் கொண்டு பனை வள ஆராய்ச்சி நிலையத்தை மீண்டும் செயற்படுத்தவுள்ளோம் என்பதையும் இங்கு நான் தெரிவித்துக் கொள்வதோடு, இன்று ஆரம்பமாகும் இம்மாநாடு அனைத்து வழிகளிலும் சிறப்புற எனது இதயம் கனிந்த நல் வாழ்த்துக்களைத் தெரிவித்துக் கொள்கின்றேன் என்று உள்ளது.

**உள்ளூர் உற்ப..... (1ம் பக்கத் தொடர்ச்சி)**

யாற்றிய சுகாதார அமைச்சர் நிமால் சிறிபால டி சில்வா மேற்கண்டவாறு குறிப்பிட்டுள்ளார்.

வடமாகாண ப.தெ.வ.அ.கூ.ச. சமாச தலைவர் த.சிவலிங்கம் தலைமையில் நடைபெற்ற இம்மாநாட்டில் அமைச்சர் தொடர்ந்தும் பேசுகையில் கூறியதாவது,

பனை வளத்தின் மூலம் உற்பத்தி

செய்யக்கூடிய பொருட்களை வெளிநாடுகளிலிருந்து இறக்குமதி செய்வதை ஒழித்து அவற்றை உள்ளாட்டிலேயே உற்பத்தி செய்ய வேண்டும் என்ற மஹிந்த சிந்தனைக்கு அமைவாக வடபகுதியின் அபிவிருத்திப் பணிக்காக பல திட்டங்கள் நடைமுறைப்படுத்தப்பட்டு வருகின்றன. இங்கு சுகாதார சேவைகள் சீராக இடம்பெற சகல வைத்தியசாலைகளிலும் திட்டங்களை முன்னெடுக்க வேண்டும் என்று கூறினார்.

**மாநாட்டு கோரிக்கை..... (1ம் பக்கத் தொடர்ச்சி)**

னத்திற்கு கொண்டு வந்து நிறைவேற்றுவதற்கு நடவடிக்கை எடுப்போம் என சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிபி ஆகியோர் வாக்குறுதியளித்துள்ளனர்.



அவுஸ்திரேலியாவிலிருந்து அண்மையில் இலங்கைக்கு வருகை தந்திருக்கும் பனை அபிவிருத்திச் சபையின் முன்னாள் தலைவரும், ப.தெ.வ. அ.கூ.சங்கங்களின் உருவாக்கத்திற்கு காரணகர்த்தாவாகவும் விளங்கிய திரு.க.நடராசா அவர்கள் கொடிகாமம் ப.தெ.வ.அ.கூ.சங்கத்திற்கு வருகை தந்தபோது, வாது முகாமையாளர் வ.தர்மகுலசிங்கம் மாலை அணிவித்து வரவேற்பதையும், அருகில் சங்கத் தலைவர் நிற்பதை முதலாவது படத்திலும், நிகழ்வில் கலந்துகொண்ட பணியாளர்களை இரண்டாவது படத்திலும் காணலாம்.

**சென்ற இதழ் தொடர்ச்சி**

முகாமையை இரு பிரிவுகளாக வகுத்து நோக்கலாம்,

01. அதிகாரமயப்படுத்தப்பட்ட முகாமை.

02. பரவலாக்கப்பட்ட முகாமை த்துவம்.

**அதிகாரமயப்படுத்திய முகாமை**

ஒரு நிறுவனத்தின் அதிகாரம்

இருப்பதால் சில சந்தர்ப்பங்களில் அதிகாரவெறி பிரதிபலிக்கும்.

04. முழு நிர்வகித்தலும் ஒரே நபரால் மேற்கொள்ளப்படும். வேலைப்பழு காரணமாக நிறுவன அபிவிருத்தியில் கவனம் செலுத்த நேரம் இருக்காது.

05. கீழுள்ள பணியாளர்கள் முகாமை நடவடிக்கைகளில் பற்கேற்கவோ, பயிற்சிபெறவோ வாய்ப்பு இருக்காது. இதன் காரணமாக திடீரென ஏற்படும் முகாமை வெற்றிடங்களை ஈடு

07. இந்த முறையில் பாரிய நிறுவனங்களை நிர்வகிப்பது இலகுவாக இருக்கும்.

**அதிகாரம் பரவலாக்கப்பட்ட முகாமை அமைப்பின் தீமைகள்**

01. பல்வேறு தொழிற்பாட்டு முகாமைக்கட்டளைகளை வழங்கும்போது பகுதிகளுக்கு இடையே கட்டளையின் தன்மை வேறுபடும்.

02. அதிகாரங்களை கையளிப்பத

**பலவா திவன்வன வள நிறுவனங்களின் அபிவிருத்தியில் முகாமையும் அது தொடர்பான தொழிற்பாடுகளும்!**

முழுவதும்

ஒரு நபரிடம் மாத்திரம் ஒப்படை

**முகாமையும் அது தொடர்பான தொழிற்பாடுகளும்!**

னால் சில சந்தர்ப்பங்களில் மேலதிகாரி

க்கப்பட்டிருக்குமாயின் அது அதிகாரமயப்படுத்தல் எனப்படும். இங்கு முழு அதிகாரமும் ஒரு நபரிடமே இருப்பதால் நிறுவனத்தைப் பொறுத்தவரை திட்டமிடலோ தீர்மானம் எடுத்தலோ அன்றி அதனை நடைமுறைப்படுத்தலோ எல்லாமே ஒரு நபரையே சார்ந்ததாக உள்ளது.

**அதிகாரமயப்படுத்தலின் நன்மைகள்**

01. கட்டளையிடும் அதிகாரம் முழுவதும் ஒருவரே மேற்கொள்வதால் கட்டளைகள் யாவும் ஒரே மாதிரியாக இருக்கும்.

02. மேலதிகாரி போதிய அதிகாரவலு உடையவர் என்பதால் நிறுவனத்தை நிர்வகிப்பது இலகுவாக இருக்கும்.

03. விரைவாகத் தீர்மானங்களை எடுக்கலாம்.

04. நிறுவனத்தின் எவ்வெப்பகுதிகளில் ஏவர் என்ன செய்கின்றார் என்ற விடயங்களை மேலதிகாரி தெரிந்து கொள்ள முடியும்.

05. இம் முடிவு மூலம் நிறுவனங்களை நிர்வகிப்பதற்கு செலவு குறைவாக இருக்கும்.

**அதிகாரமயப்படுத்தலின் தீமைகள்**

01. மேலதிகாரி கூடிய வேலைப்பளு உள்ளவராகக் காணப்படுவார்.

02. தீர்மானம் எடுப்பதில் தனிநபர் பங்குபற்றுவதால் சிறந்த தீர்மானமாக இருப்பதற்கு வாய்ப்புக் குறைவு.

03. தனிப்பட்ட சுய விருப்பு வெறுப்புக்கள் பிரதிபலிக்க போதிய அதிகார வலு

செய்வது சிரமமாக இருக்கும்.

06. பாரிய நிறுவனங்களை இந்த முறையில் நிர்வகிப்பது கஷ்டமானதாக இருக்கும்.

**அதிகாரம் பரவலாக்கப்பட்ட முகாமை**

ஒரு நிறுவனத்தின் மீதான அதிகாரம் ஒன்றுக்கு மேற்பட்ட பல நபர்களிடம் பகிர்ந்தளிக்கப்படுகின்றபோது அது பரவலாக்கப்பட்ட முகாமை அமைப்பு ஆகும்.

**பரவலாக்கப்பட்ட முகாமை**

**அமைப்பின் நன்மைகள்**

01. மேலதிகாரியின் வேலைப்பளு குறைவாக இருக்கும்.

02. தீர்மானம் எடுப்பதில் பலர் பங்குபற்றுவதால் சிறந்த தீர்மானங்கள் எடுப்பதற்கான வாய்ப்புக்கள் அதிகம் இருக்கும்.

03. தனிப்பட்ட விருப்பு, வெறுப்பு பிரதிபலிக்க வாய்ப்பு இல்லை.

04. அதிகாரம் பகிர்ந்து வழங்கப்படுவதால் மேலதிகாரி அதிகாரவெறி உள்ளவராக மாறுவதற்கு வாய்ப்பு இல்லை.

05. மேலதிகாரிக்கு வேலைப்பளு குறைவு என்பதால் நிறுவன அபிவிருத்தி பற்றிச் சிந்திப்பதற்கு போதிய நேரம் இருக்கும்.

06. பல்வேறு முகாமைமட்ட பதவிகளில் பணியாளர்கள், பங்கேற்பதால் முகாமை நடவடிக்கை தொடர்பான பயிற்சியும், அனுபவமும் பெற்றிருப்பதோடு, பணியாளர்கள் உற்சாகமான நிலையில் வேலை செய்வதோடு முகாமைப் பதவிகளில் ஏற்படும் வெற்றிடங்களையும் இலகுவாக நிரப்ப முடியும்.

காரி போதிய வலு அற்றவராகக் காணப்படுவார்.

**வி.சாலினி**

**வல்காமம் கொத்தணி**

03. தீர்மானங்களை எடுப்பது காலதாமதமாகும்.

04. பகுதிகளிடையே போதிய இசைவாக்கம் இல்லாதவிடத்து எப்பகுதியில் என்ன நடக்கின்றது என்பது பற்றி முழுவதையும் மேலதிகாரி அறிந்து கொள்ளும் வாய்ப்புக் குறைவாக இருக்கும்.

05. செலவு கூடியதொரு முறையாகும்.

**அதிகாரப்பரவலாக்கலில்**

**ஏற்படுகின்ற குறைபாடுகளை**

**எவ்வாறு தீர்க்கலாம்**


01. பல்வேறு தொழிற்பாட்டு முகாமைக்கும் ஒரே கட்டளையையே வழங்குவதால் ஒவ்வொரு பகுதிக்கும் இடையே கட்டளையின் தன்மை மாறுபாடின்றிக்க காணப்படும்.

02. அதிகாரங்கள் பகிர்ந்தளித்தாலும் இறுதித் தீர்மானம் மேலதிகாரியே எடுப்பவராக இருத்தல் வேண்டும்.

03. தீர்மானங்களை எடுக்கும்போது அவ்விடயம் தொடர்பாக சகல விபரங்களையும் மேலதிகாரி எடுத்துவர வேண்டும். இதனால் காலதாமதம் ஏற்படாது.

04. செலவைக் குறைக்கும்பொருட்டு மனித வளத்தை இயன்ற வரை பயன்படுத்தி உச்ச பயனைப் பெற்றால் செலவு குறையும்.

-வளரும்-



மானிப்பாய் ப.தெ.வ.அ.கூ.சங் கத்தில் கடந்த 30.11.2009 அன்று நடைபெற்ற ஓய்வுபெற்ற அங்கத்தவர், முன்பள்ளி ஆசிரியர்களுக்கான கௌரவிப்பு நிகழ்வின்மோது கௌரவிக்கப்படுவோர் மதியளாளி முன்பள்ளி மாணவர்களின் மான்ட் வாத்திய இசையுடன் அழைத்துவரப்படுவதையும், சங்கத்தின் மூத்த கூட்டுறவாளர் செ.தெய்வேந்திரம் கூட்டுறவுக் கொடி ஏற்றுவதையும், பிரதம விருந்தினராகக் கலந்துகொண்ட வலி.கொத்தணியின் தலைவர் க.மெய்யழகன் மங்கள விளக்கேற்றுவதையும், சங்கத்தின் தலைவர் அ.சுவாமிபவன் முன்பள்ளி ஆசிரியர் ஒருவருக்கு மரிசில் வழங்குவதையும் அருகிலுள்ள படங்களில் காணலாம்.

கூட்டுறவின் குரலாக ஒலித்துக்கொண்டிருக்கும் கற்பகம் இதழ் தொடர்ந்தும் சிறப்பாக ஒலிக்க எமது நெஞ்சம் நிறைந்த வாழ்த்துக்களைத் தெரிவிப்பதோடு, கூட்டுறவுக் குடையின்கீழ் கூடியிருக்கும் அனைத்து கூட்டுறவாளர்களுக்கும் எமது இதயம் கனிந்த புத்தாண்டு நல்வாழ்த்துக்கள்!!

மூன்று தசாப்தங்களுக்கு மேலாக கூட்டுறவின் விழுமியாங்களை ஒருமுகப்படுத்தி வளர்ச்சிப் பானதையில் முன்னேறி சமூக அமைப்பாக உருவெடுத்து தொடர்ந்தும் சேவையாற்றும்

## மானிப்பாய் பனை தென்னை வள அபிவிருத்திக் கூட்டுறவுச் சங்கம்

எமது மண்கின் தனித்துவமான பனை, தென்னை வளங்களைப் பயன்படுத்தி உற்பத்தி செய்யப்படும் எமது உற்பத்திகள்!

பதநீர்

பனை வெல்லம்

ஒடியல்

போத்தலில் அடைக்கப்பட்ட பனம் கள்ளு

மருத்துவ தேவைக்குரிய கல்லாக்காரம்

எமது நிறுவனத்தின் அபிவிருத்திப் பாதையை நோக்கிய சேவையில்.....

தொலைபேசி சேவை

நிழற்படப் பிரதிச் சேவை

வாடகைக் கதிரைச் சேவை

கிராமிய வங்கிச் சேவை

முன்பள்ளிக் கல்விச் சேவை

பிரதான வீதி, மானிப்பாய்.

தொ.பே: 021 222 3309

## வாருங்கள் வரவேற்கிறது கூட்டுறவு!

வந்தேறரை வரமுனைவக்கும்  
வணக்கர மண்ணில் குந்து  
எல்லாறே இழந்து ஏதில்களாற  
எவ்வளவு வந்துள்ள  
இரத்த உறவுகளே - உல்கள்  
வல்லியும் வறழும் எல்கள்  
இதயல்களை இரத்தம் கெட்ட வைக்கிறது  
சர் பேரகட்டும்.....

கவலைகளைக் களைத்து கெளரவல்கள்  
வரலாற்றுத் தவறுகள் எல்கள்  
வறழ்வியலுக்கள  
வறிகரட்டையாக இடுக்கட்டும்  
துயரல்களைத் தூக்க  
தூறே எறித்துவிட்டு  
வறீ ஓரல்களைத் துடைத்தபு  
வறியவை சீர்த்துப் புறப்படுல்கள்  
உறழ்ப்பும் சேர்ப்புலே இன் உல்கள்  
உயர் லுச்சரக இடுக்கட்டும்  
வறழும் வசத்தமும் இன் எல்கள்  
வரசலுக்கு வரவேண்டுமெனில்  
தரளும் பெறலும் தரல்கள்  
மறடய உறழ்த்தில் வேண்டும்  
லுலதனம் இல்லையென்று  
முலக்கீக் கீட்க்கறமல்  
கூடி ஒன்றாய்க் கூட்டுறவை தரடுல்கள்  
தரடி வந்தேறரை என்றும்  
தல்வற வைத்த்டரத -தரது  
கூட்டுறவு தல்வற்ற உல்களை  
தல்புடி வறழவைக்க  
தலமுடன் வரவேற்கிறது!

-கே.பொ.துவராசா-

சிந்தித்துப் பார் உந்தன்  
சிந்தனையை வளர்த்துப் பார்  
நிந்தித்துப் பார்க்காதே எவரை  
நீதி யற்றுப் பேசாதே



அன்பை வளர்த்துப் பார்  
அறிவைப் பெருக்கிப் பார்  
பண்புள்ள மனித னென  
பெயரெடுத்து வாழப் பார்

நாலையும் கற்றுக்கொள்  
நல்லதை மனதில் கொள்  
நூலையும் கற்றுக் கொள்  
நுண்ணறிவு பெற்றுக்கொள்

அல்லும் பகலும் நீ  
அயராது உழைத்துப் பார்  
செல்வம் பெருகி விடும்  
செல்வாக்கு வளர்ந்து விடும்

எந்த வழி நல்ல வழி  
அந்த வழி உந்தன் வழி  
அந்த வழி சென்று பார்  
அல்லல் உண்டோ எண்ணிப் பார்!

கே.எம்.தியாகராசா-

சிந்தித்துப் பார்!

# கவியின்பம்

அன்னையின் வளர்ப்பால் பூரித்த சரீரம்  
அகவை பலவற்றை கடந்திட்ட சரீரம்  
ஆண்மகனாய் எம்மை ஆக்கிட்ட சரீரம்  
ஆண்டவன் படைப்பில் தோன்றிட்ட சரீரம்  
பாட்டியின் ஊட்டத்தால் தேறிய சரீரம்  
பாட்டனார் தோளினில் சுமந்திட்ட சரீரம்  
பாவையின் காதலை ஏந்திட்ட சரீரம்  
நோயினை கடந்து வாழ்ந்திட்ட சரீரம்  
யுத்த காலத்தில் வதைபட்ட சரீரம்




சுமைகள் தூக்கி துவண்ட சரீரம்  
மற்றவர் மனங்களை கவர்ந்திட்ட சரீரம்  
மாற்றங்கள் பலவற்றை காட்டி ய சரீரம்  
நரைதிரை யாவுமே விழுந்திட்ட சரீரம்  
தோலினில் சுருக்கத்தை தோற்றிய சரீரம்  
அடிதடி வாழ்விலே செய்திட்ட சரீரம்  
ஆவி போனபின் அடங்கிட்ட சரீரம்-எல்லோரது  
பெயரையும் மாற்றியே பிணமாக்கிடும் சரீரம்.

-அச்சவேலி வல்லைவாசன்-



கூட்டுறவு பனந்தொழில்  
மாநாடு

# நிகழ்வின்





பனந்தொழில் வல்லுநர்  
மாநாடு-2009

# நிகழ்வின் பதிவுகள்





10. யால் ரீதியான வன்முறை  
உ-ம்: பாலியல் துன்பிரயோகம்.

11. வொருளாதார ரீதியான வன்முறை  
உ-ம்: கலப்படம், கறுப்புப்

5. சரிபார்த்தல் (Cheeking)

அவதானம்:-

பார்ப்பதை, கேட்பதை அப்படியே சொல்வது.

உணர்ச்சி:-

தேவையை அடையாளம் காட்டி நிற்பது.

தேவை:-

செயலைச் செய்ய நம்மை அழைப்பது.

வேண்டுகோள்/வழிமுறை:-

தேவையை எப்போது எப்படிப் பூர்த்தி செய்தல்.

# வன்முறையற்ற தொடர்பாடல்!

## Non Violent Communication!

### வன்முறை என்றால் என்ன?

ஒரு மனிதன் வளர்ந்து கொண்டு வரும்பொழுது அவனுக்கு விருப்பமில்லாததை செய்யவைப்பது/ அடிப்படையாக/ஆதாரமாக இருப்பதை இல்லாமல் செய்வது வன்முறை ஆகும். எங்களை நாங்கள் முழுமையாக வெளிப்படுத்துதல் வன்முறையற்ற தொடர்பாடலின் முக்கியத்துவமாகும்.

நான் எனக்குச் செய்யும் வன்முறை சுயவன்முறை ஆகும். வன்முறையானது 15 வகைகளில் காணப்படுகின்றது. அவைகளாவன,

01. உடல்ரீதியான வன்முறை

உ-ம்: சித்திரவதை, அடித்தல்.

02. உளம்/மனம் சார்ந்த வன்முறை

உ-ம்: பேசுதல், பலாத்காரம் செய்தல்

03. ஊர் ரீதியான வன்முறை

உ-ம்: அடக்குமுறை, யுத்தம்.

04. மத ரீதியான வன்முறை

உ-ம்: கலவரம்

05. சமூக ரீதியான வன்முறை

உ-ம்: விரோதச் செயல்கள்.

06. மொழி ரீதியான வன்முறை.

உ-ம்: விதண்டாவாதம்.

07. கலாச்சார ரீதியான வன்முறை.

உ-ம்: உரிமை மீறல்.

08. குடும்ப ரீதியான வன்முறை.

உ-ம்: அடிமைப்படுத்தல், கொடுமைப்படுத்தல், தீயவார்த்தைப் பிரயோகம்

09. அரசியல் ரீதியான வன்முறை

உ-ம்: சட்ட மீறல், அதிகார துன்பிரயோகம்

பணம்.

12. நிற ரீதியான வன்முறை

உ-ம்: பாகுபாடு

13. சாதி ரீதியான வன்முறை

உ-ம்: குழுச்சண்டை.

14. ஊழ்கைக்கு எதிரான வன்முறை

உ-ம்: காடழித்தல்

15. சுயவன்முறை

உ-ம்: தற்கொலை, காயப்படுத்தல்.

மனிதர்கள் தமது ஏதோ ஒரு தேவையை நிறைவு செய்வதற்காக வன்முறையாளர்களாக மாறுகிறார்கள்.

### வன்முறையற்ற விதத்தில் கதைப்பது எப்படி?

01. செய்தியை முழுமையாகவும் இதயபூர்வமாகவும் வெளிப்படுத்தல் (Honestly Express)

02. செய்தியை முழுமையாகவும் உணர்வுபூர்வமாகவும் உள்வாங்குதல் (Empzthetically Receiving)

மேற்குறிப்பிட்ட வகையில் உரையாடுவதற்கு இலகுவாக பின்வரும் வன்முறையற்ற தொடர்பாடல் மாதிரியை (NVC Mode) பயன்படுத்தலாம்.

### NVC மாதிரி (Model)

1.அவதானிப்பு (Observation)

2.உணர்ச்சி (Feeling)

3.தேவை (Need)

4.வேண்டுகோள்/வழிமுறை (Request/ Strategy)

சரிபார்த்தல்:-

தேவையை பூர்த்தி செய்ய எடுத்துக்கொண்ட வழிமுறை பொருத்தமானதா எனச் சரிபார்த்தல்.

செல்வி மதனசூரி-பாரதிதாசன்

அில்வாய்.

### மாதிரியை பயன்படுத்தும் முறை

O- அவதானத்தை கவனத்திற்கு கொண்டுவரும்போது.

F- ஏதோ ஒரு உணர்வு தூண்டப்படுகின்றது.

N- உணர்வு தேவையை அடையாளம் காட்டும்.

R- தேவை செயலைச் செய்ய நம்மை அழைக்கும்.

C- எப்போது எப்படி செய்வது?

### NVC யின் நோக்கம்

→ என்னுடன் நான் உறவை ஏற்படுத்துவதற்கு.

→ நான் மற்றவருடன் இதயபூர்வமாக தொடர்பை ஏற்படுத்தவதற்கு.

→ எனக்கும் மற்றவருக்கும் முரண்பாடு ஏற்படும்போது வன்முறையற்ற விதத்தில் தொடர்பை ஏற்படுத்துவதற்கு.

→ முரண்பாடுடைய இருவருக்கு இணைப்பாளராக இருந்து இணக்கப்பாட்டினை ஏற்படுத்துவதற்கு.

(11ம் பக்கம் பார்க்க)

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம், கொத்தணிகள், சங்கங்கள் இணைந்து கூட்டுறவாளர் வீரசிங்கம் மண்டபத்தில் சமாசத் தலைவர் த.சிவலிங்கம் தலைமையில் 11-12.2009ல் நடத்திய கூட்டுறவு பனந்தொழில் வல்லுநர் மாநாட்டில் முன்வைக்கப்பட்ட

## கோரிக்கைகள்

- ❁ தற்போது சங்கங்களால் நடாத்தப்படும் கிளை விற்பனை நிலையங்கள் (கள் விற்பனை நிலையங்கள்) வர்த்தமானி பத்திரிகையில் பிரகடனப்படுத்தப்பட்டமைக்கு அமைய அவ்விடங்களிலேயே தொடர்ந்தும் இயங்குவதற்கு அனுமதி அளிக்கப்படல் வேண்டும்.
- ❁ ஏனைய உற்பத்தியாளர்கள் தாம் உற்பத்தி செய்யும் உற்பத்தி பொருட்களை விற்பனை செய்வதுபோல பனங்கள்லிலிருந்து எமது வழசாலைகளில் உற்பத்தி செய்யப்படும் பனம் சாராயத்தினை சட்டரீதியாக விற்பனை செய்வதற்கு சங்கங்களுக்கு அனுமதியளிக்கப்படல் வேண்டும்.
- ❁ பனந்தொழில் வல்லுநர்களால் மேற்கொள்ளப்படும் உற்பத்திகள் மதுபானம் என்ற கண்ணோட்டத்துடன் நோக்கப்படுவதால் அரசு, அரசு சார்பற்ற நிறுவனங்கள் எதுவிதமான உதவிகளும் வழங்குவதில்லை. ஆனால் எமது நிறுவனங்கள் தமது சொந்த நிதியைப் பயன்படுத்தியே பல இலட்சத்திற்கும் மேற்பட்ட மக்களுடைய வாழ்வாதாரத்தை மேம்பாடடையச் செய்கின்றன. எனவே எமது நிறுவனங்களுக்கும் அரசு, அரசு சார்பற்ற நிறுவனங்களின் உதவிகள் கிடைக்கப்பெறல் வேண்டும்.
- ❁ பனம் பொருள் உற்பத்திகள் தேசிய ரீதியிலும், பிராந்திய ரீதியிலும் வருமானத்தை ஈழக்கொடுப்பதாலும், மக்கள் வாழ்வாதாரத்துடன் இணைந்திருப்பதாலும் சந்தை வாய்ப்பு, போக்குவரத்து என்பவற்றை மேம்படுத்துவதற்கு வசதியாக சங்கங்கள், சமாசம் என்பவற்றுக்கு வாகன வசதிகள் செய்து தரப்படல் வேண்டும்.
- ❁ ஏனைய வளங்களுக்கு தொழில்நுட்ப வசதிகள் செறிவாக இருப்பதுபோல பனை தென்னை வளத்திற்கும் நவீன தொழில்நுட்பம், மற்றும் ஆலோசனைகள் கிடைக்கப்பெறல் வேண்டும் என்பதுடன், அரசு, அரசு சார்பற்ற நிறுவனங்க ளிடமிருந்து நிதி உதவியும் கிடைக்கப்பெறல் வேண்டும்.
- ❁ பனந்தொழில் அபிவிருத்தியை நோக்கமாகவும், வடபகுதியை தலைமை அலுவலகமாகவும் கொண்டு ஆரம்பிக்கப்பட்ட பனை அபிவிருத்திச் சபை அதன் நோக்கங்களை திருப்திகரமான முறையில் எய்தாமையின் காரணமாகவும், இத்துறையை சார்ந்தவர்கள் அதிக நன்மையைப் பெறும் பொருட்டு சபையின் கைதழ பனை ஆராய்ச்சி நிலையத்தினை செயற்பட வைப்பதோடு, சபையின் தலைமை அலுவலகத்தினை பனை வளம் நிறைந்த பகுதியில் செயற்பட வைப்பதோடு, பனை அபிவிருத்திச் சபையில் எமது துறை சார்ந்தோரும் உறுப்பினர்களாக நியமனம் செய்யப்பட வேண்டும்.
- ❁ பனந்தொழில் வல்லுநர்களுக்கும், பணியாளர்களுக்கும், அவர்கள் சார்ந்தோருக்கும் தற்போது மாகாண மட்டத்தில் உள்ள அமைப்பாகவுள்ள சமாசத்தினால் அவர்களது பங்களிப்புடன் ஆரம்பிக்கப்பட்ட ஓய்வூதியத் திட்டமானது அவர்களுக்கு போதியதாக இல்லாமையினால் இவ் ஓய்வூதியத் திட்டத்திற்கு அரசு மானியமும், அரசு சார்பற்ற நிறுவனங்களிடமிருந்து நிதியுதவியும் கோருகின்றோம்.
- ❁ அரசு நிறுவனங்கள், கூட்டுத்தாபனங்கள் என்பவற்றுக்கு அரசு சார்பற்ற நிறுவனங்களால் பயிற்சி அளிக்கப் படுவதுபோல பனை தென்னை வள அபிவிருத்திக் கூட்டுறவுச் சங்கங்களின் வளர்ச்சிக்கும் அரசு சார்பற்ற நிறுவனங் களினால் பயிற்சி வழங்க ஏற்பாடுகள் செய்யப்படுதல் வேண்டும்.
- ❁ பனந்தொழில் சார்ந்த கிராமங்களிலுள்ள முன்பள்ளிகளில் குறைந்த வேதனத்தில் அர்ப்பணிப்புடன் கடமையாற்றும் ஆசிரியர்களுக்கு கடமைக்கேற்ற ஊதியம் கிடைக்கத்தக்க வகையில் நிதியம் ஒன்றை ஏற்படுத்துவதற்கு வசதியாக அரசு, அரசு சார்பற்ற நிறுவனங்களிடமிருந்து நிதி கோரப்படுகிறது.
- ❁ பனை தென்னை வள அபிவிருத்திக் கூட்டுறவுச் சங்கங்களால் சமகாலத்தில் மேற்கொள்ளப்படும் பனை வெல்ல உற்பத்திக்கான செலவு அதிகம் ஏற்படுவதால் இவ்வற்பத்தியில் ஆர்வத்துடன் ஈடுபட முடியாதுள்ளது. இத்தொழிலை நட்டமின்றி நடாத்துவதற்கு அரசு மானியம் வழங்கக் கோருகின்றோம்.

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம், கொத்தணிகள், சங்கங்கள் இணைந்து கூட்டுறவாளர்வீரசிங்கம்மண்டபத்தில் சமாசத் தலைவர் த.சிவலிங்கம் தலைமையில் 11-12.2009ல் நடத்திய கூட்டுறவு பனந்தொழில் வல்லுநர் மாநாட்டின் முடிவில் வெளியிடப்பட்ட வரலாற்று முக்கியத்துவம் வாய்ந்த

## பிரகடனங்கள்

- 01) விவசாயம், கடற்றொழில் என்பன தேசிய வளங்க ளாகப் பிரகடனப்படுத்தப்பட்டுள்ளதைப் போன்று பனை தென்னை வளங்களும் தேசிய வளமாக இருக்க வேண்டுமெனப் பிரகடனப்படுத்துகின்றோம்.
- 02) பனந்தொழில் வல்லுநர் சமூக, பொருளாதார, கலை, கலாச்சார விழமியங்கள் தனித்துவமாகப் பேணப்பட வேண்டுமெனப் பிரகடனப்படுத்துகின்றோம்.
- 03) வடக்கு, கிழக்கு மாகாணத்தில் இயங்குகின்ற பனை தென்னை வள அபிவிருத்திக் கூட்டுறவுச் சங்கங்கள், பிரதேச சங்கங்கள், மாவட்ட சங்கங்கள், சம்மேளனங்கள் என்பன இவ் அமைப்பு சார்ந்த பல்லாயிரக் கணக்கான வல்லுநர்கள், அவர் சார்ந்த உறுப்பினர்கள், பணிகொள்ளப்படுவோர் உட்பட பல இலட்சத் திற்கு மேற்பட்டோரை உள்ளடக்கிய தேசிய அமைப் பாகும் என்பதனைப் பிரகடனப்படுத்துகின்றோம்.
- 04) பனை, தென்னை மரங்களில் இருந்து பெறப்படும் சாற்று உற்பத்தி (கள்) "மதுபானம் அல்ல", அது ஒரு "பாரம்பரிய ஓளாதம்" என்பதனைப் பிரகடனப்படுத்துகின்றோம்.

விண்ணும் மண்ணும் இணைந்து போற்ற  
விந்தையாய் வந்துதித்தவரே-எம்மை  
விடுதலை செய்யவே விடுதலை  
நாயகனாய் உதித்த நம் இயேசுவே!

## மனித குமாரனாம் இயேசு கிறிஸ்து!

குழந்தைப் பருவமதில் -ஞான  
வேட்கை கொண்டவரே!  
ஞானிகள் அறிஞர் அவையிலே  
ஞானமாய் பேசியவரே!

பார் போற்றும் பரமன் இயேசுவை  
புவியிலே மரியும் தாங்கி  
பாவமறியா பரமனவர்-பலிப்  
பொருளாய் ஆனாரே!

மக்கள் மனங்களைத் தேற்றும்  
மனித குமாரனாம்-இயேசுவே  
மாசு மறு அற்றவராய் - மரத்தின்  
சிலுவையிலே மரித்தவரே!



எத்தனை எத்தனை இழப்புகள்  
எத்தனை எத்தனை பிணிகள்  
இன்னலும் இடப்பெயர்வும்-இத்தரணி  
மக்களையே வதைத்திட்டது

இத்தனை இடர்களையும் போக்கிடவே  
இத்தரை வித்தகர் பரன் இயேசுவே!  
மக்களை வாழ வைக்கவே-மனித  
சாயலானார் நம் இயேசு-அவர்தான்  
மனித குமாரனாம் இயேசு கிறிஸ்து!

-செல்வி மதனசூபி-பாரதிதாசன்-

ந  
த  
த  
ர்  
க  
வி  
தை

### ஓளி விழா!

கோண்டாவில் ப.தெ.வ.அ.கூ.சங்கத்தின் 2009ம் ஆண்டுக்கான ஓளிவிழா 26-12-2009 அன்று சனிக்கிழமை மு.ப.10.00 மணிக்கு விழாத்தலைவர் தலைமையில் நடைபெறவுள்ளதாகவும், இதில் பிரதமவிருந்தினராக சங்கத் தலைவர் அ.சின்னராசா, கூ.பரிசோதகர் இ.சிறீதரன், கிராம உத்தியோகத்தர் க.ரவீந்திரன் மற்றும் சமாசம், கொத்தணிகள் ஆகியவற்றின் தலைவர்கள், பொதுமுகாமையாளர்கள் ஆகியோரும் கலந்து சிறப்பிக்கவுள்ளதாக விழாக்குழுவினர் தெரிவித்துள்ளனர்.

### கௌரவிப்பு விழா!

கோண்டாவில் ப.தெ.வ.அ.கூ.சங்கம் தனது ஓய்வுபெற்ற பணியாளர், முன்பள்ளி ஆசிரியர்கள், மாணவர்கள், சிறுவர் சேமிப்பாளர்கள் ஆகியோரை கௌரவிக்கும் விழா 28-12-2009 திங்கட்கிழமை சங்கத்தின் தலைவர் அ.சின்னராசா தலைமையில் நடைபெறவுள்ளது.

இந்நிகழ்வுக்கு பிரதம விருந்தினராக கூ.அ.உ.ஆணையாளர் திரு.பொ.சிவலிங்கம் அவர்களும், கௌரவ விருந்தினர்களாக மா.கூ.அ.உத்தியோகத்தர் திரு.த.பத்மநாந்தன், தலைமைக் காரியாலய கூ.அ.உத்தியோகத்தர் ஐ.நாகேஸ்வரன், கூ.அ.உத்தியோகத்தர் இ.சிறீதரன், கூ.அ.உத்தியோகத்தர் .க.கமலநாதன் ஆகியோரும் கலந்துகொள்வதோடு, சிறப்பு விருந்தினர்களாக சமாசத் தலைவர், பொதுமுகாமையாளர், கல்வி அலுவலர், வலி.கொத்தணியின் தலைவர், பொதுமுகாமையாளர், கல்வி அலுவலர் ஆகியோரும் கலந்து சிறப்பிக்கவுள்ளனர் என சங்கம் தெரிவித்துள்ளது.

### வன்முறை.... 8ம் பக்க தொடர்ச்சி வன்முறையற்ற தொடர்பாடலுக்கு பங்களிப்புச் செய்யும் பத்து (10)

#### வழிகள்

1. நாம் நம்முடனும் மற்றவருடனும் எப்படிப் பேச விரும்புகின்றோம் என சிந்தித்தல்.
2. எல்லோருடைய தேவைகளும் ஒரே மாதிரியானவை என உணருதல்.
3. நமது தேவைகளையும் மற்றவரது தேவைகளையும் பூர்த்தி செய்ய ஆவலாய் இருக்கின்றோமா என ஆராய்தல்.
4. பேசும் விதம் வேண்டுகோள்/ கட்டளையா எனச் சரிபார்த்தல்.
5. இதைச் செய்ய வேண்டாம் என்று கூறுவதை விட எதைச் செய்யலாம் என்று கூறுதல்.
6. கருத்துக்களுடன் தொடர்புபடும்முன் உணர்வு தேவைகளுடன் தொடர்புபடல்.
7. ஒருவர் எப்படிப்பட்டவராக இருக்க வேண்டும் என்பதைவிடுத்து அவர் எச்செயலைச் செய்தால் உங்களுக்கு விருப்பம் என்று கூறுதல்.
8. இல்லை என்பதை விடுத்து ஆம் என்று கூறுதல்.
9. நாம் குழப்பமாக இருக்கும்போது பூர்த்தியாக்கப்படாத தேவைகளைப் பற்றிச் சிந்தித்தல்.
10. ஒருவர் செய்த செயலுக்காக அவரைப் புகழ்வதைவிட நமது எந்த தேவை பூர்த்தியாகக் கப்பட்டது என்று கூறுதல்.

நன்றி.

### வருடாந்த ஒன்றுகூடல்!

வடமாகாண ப.தெ.வ.அ.கூ.ச.சமாசத்தின் பணியாளர் நலன் புரிக் கூட்டுறவுச் சங்கம் 06-01-2010 அன்று சமாச கூட்ட மண்டபத்தில் வருடாந்த ஒன்றுகூடல் நிகழ்வினை நலன்புரிச் சங்கத் தலைவர் தலைமையில் நடத்துவதற்கு ஏற்பாடுகள் செய்துள்ளது.

இவ் ஒன்றுகூடல் நிகழ்வுக்கு விருந்தினர்களாக கூ.அ.உத்தியோகத்தர் இ.விஜயமோகனராஜா அவர்களும், மற்றும் சமாசத்தின் தலைவர், இயக்குனர்சபை உறுப்பினர்களும் கலந்து சிறப்பிக்கவுள்ளதாக நலன்புரிச் சங்கத் தலைவர் தெரிவித்தார்.

### மாதாந்த மாநாடு!


கல்வி உத்தியோகத்தர் மாதாந்த மாநாடு 07-01-2010 வியாழக் கிழமை அன்று மு.பகல் 10.00 மணிக்கு கூ.அ.உ.ஆணையாளர் தலைமையில் நடைபெறவுள்ளது.

இம்மாநாட்டுக்கு சங்கங்கள், கொத்தணிகள் ஆகியவற்றின் கல்வி உத்தியோகத்தர்களை தவறாது கலந்துகொள்ளுமாறு சமாசப் பொதுமுகாமையாளர் கேட்டுள்ளார். கல்வி உத்தியோகத்தர்களை பணிக்கமர்த் தாத சங்கங்கள் சங்கத்தின் சார்பில் பணியாளர் ஒருவரை இம்மாநாட்டுக்கு அனுப்பி உதவுமாறும் அவர் மேலும் கேட்டுள்ளார்.

யாழ்.நகரில் மீண்டும் புதுப்பொலிவுடன்....

L.M.ஜாபீர்

# மண்டலா புத்தகசாலை



எம்மிடம் பாடசாலை மாணவர்களுக்குத் தேவையான அனைத்து வகையான அப்பியாசக் கொப்பிகள், ஞல்ஸ் பொக்ஸ்(கொம்பாஸ்), பேனா, பென்சில் வகைகள், கலர் பெட்டிகள் உள்ளிட்ட அனைத்துவிதமான பாடசாலை உபகரணங்களையும், மற்றும் அலுவலகங்களுக்குத் தேவையான அனைத்து எழுதுகருவிகள், மற்றும் சொப்பிங் பாக், பொலித்தீன் போன்ற பொருட்களையும் மொத்தமாகவும், சில்லறையாகவும் மிகமலிவான விலையில் பெற்றுக்கொள்ளலாம்

குறிப்பு: மொத்த வியாபாரிகளுக்கு விலைக்கழிவு வழங்கப்படும்.

அரசு நிறுவனங்கள், பொதுஸ்தாபனங்களுக்கு விசேட சலுகை வழங்கப்படும்.



021 222 1051

077 1582589

இல.02, மருத்துவமனை வீதி, யாழ்ப்பாணம்.